

ویمین یونیورسٹی ملتان ایکٹ، 2010

(XV باب ت 2010)

مندرجات

باب I

ابتدائیہ

-1 مختصر عنوان اور آغازِ نفاذ

-2 تعریفات

باب II

یونیورسٹی

-3 قیام

-4 یونیورسٹی کے افعال

-5 یونیورسٹی تمام خواتین کو یکساں مواقع فراہم کرے گی

-6 فیس میں اضافہ

-7 دائرہ اختیار

باب III

یونیورسٹی کے افسران

-8 یونیورسٹی کے افسران

-9 چانسلر

-10 معائنہ اور انکوائری

- 10- اے۔ پروچانسلر
- 11- وائس چانسلر
- 12- وائس چانسلر کے اختیارات
- 13- پرووائس چانسلر
- 14- رجسٹرار
- 15- ٹریژرر {خازن}
- 16- کنٹرولر امتحانات
- 17- تقرریاں

باب IV

یونیورسٹی کی اتھارٹیز

- 18- یونیورسٹی کی اتھارٹیز
- 19- سٹڈی کیٹ
- 20- سٹڈی کیٹ کے اختیارات اور فرائض
- 21- اکیڈمک کونسل
- 22- اکیڈمک کونسل کے اختیارات اور فرائض
- 23- بورڈ آف فیکلٹی
- 24- ایڈوانسڈ سٹڈیز اینڈ ریسرچ بورڈ
- 25- ایڈوانسڈ سٹڈیز اینڈ ریسرچ بورڈ کے افعال
- 26- سلیکشن بورڈ
- 27- سلیکشن بورڈ کے افعال

- 28- فنانس اینڈ پلاننگ کمیٹی
- 29- فنانس اینڈ پلاننگ کمیٹی کے افعال
- 30- اتھارٹیز کی جانب سے کمیٹیوں کی تشکیل

باب V

قوانین موضوعہ {STATUTES}، ضوابط اور قواعد

31- قوانین موضوعہ

32- ضوابط

33- قواعد

باب VI

مالیاتی دفعتات

34- یونیورسٹی فنڈ

35- بجٹ، آڈٹ اور اکاؤنٹس

باب VII

متفرقات

36- سنڈیکیٹ کو اپیل

37- مشکلات کا خاتمہ

38- تحفظ

اویمین یونیورسٹی ملتان ایکٹ، 2010

(XV باب ت 2010)

[2 اگست، 2010]

اویمین یونیورسٹی ملتان کے قیام کے لیے ایکٹ۔

تمہید۔ جب کہ یہ ضروری ہے کہ اویمین یونیورسٹی ملتان کے قیام اور ضمنی معاملات کے لیے بندوبست کیا جائے؛
اسے یوں وضع کیا جاتا ہے:-

باب I

ابتدائیہ

1- مختصر عنوان اور آغازِ نفاذ۔ (1) اس ایکٹ کا حوالہ بطور اویمین یونیورسٹی ملتان ایکٹ، 2010 دیا جائے گا۔

(2) اس کا نفاذ فی الفور ہو گا۔

2- تعریفات۔ اس ایکٹ میں۔

(اے) "اکیڈمک کونسل" سے مراد یونیورسٹی کی اکیڈمک کونسل ہے؛

¹ یہ ایکٹ 21 جولائی، 2010 کو پنجاب اسمبلی سے پاس ہوا؛ 30 جولائی، 2010 کو گورنر پنجاب نے اسے منظور کیا؛ اور مورخہ 2 اگست، 2010 کو پنجاب گزٹ (غیر معمولی) میں صفحات 451 تا 463 پر شائع

- (بی) "الحاق شدہ کالج" سے مراد یونیورسٹی سے الحاق شدہ کوئی کالج یا انسٹیٹیوٹ ہے؛
- (سی) "اتھارٹی" سے مراد یونیورسٹی کی کوئی اتھارٹی ہے؛
- (ڈی) "چیئر پرسن" سے مراد کسی شعبہ کا سربراہ، کسی ذیلی کالج کا پرنسپل یا کسی انسٹیٹیوٹ کا ڈائریکٹر ہے؛
- (ای) "چانسلر" سے مراد گورنر پنجاب ہے؛
- (ایف) "کمیشن" سے مراد ہائر ایجوکیشن کمیشن آرڈیننس، 2002 (LIII باب ت 2002) کے تحت قائم کردہ ہائر ایجوکیشن کمیشن ہے؛
- (جی) "ذیلی کالج" سے مراد یونیورسٹی کے زیر انتظام و انصرام کوئی کالج ہے؛
- (ایچ) "کنٹرولر امتحانات" سے مراد یونیورسٹی کا کنٹرولر امتحانات ہے؛
- (آئی) "ڈین" سے مراد یونیورسٹی کی کسی فیکلٹی کا سربراہ ہے؛
- (جے) "شعبہ" سے مراد مجوزہ طریق کار کے مطابق یونیورسٹی کے زیر انتظام و انصرام کوئی تدریسی شعبہ ہے؛
- (کے) "فیکلٹی" سے مراد یونیورسٹی کی ایک یا ایک سے زیادہ شعبہ جات، انسٹیٹیوٹس یا ذیلی کالجوں پر مشتمل کوئی انتظامی اور تعلیمی اکائی ہے؛
- (ایل) "حکومت" سے مراد حکومت پنجاب ہے؛
- (ایم) "انسٹیٹیوٹ" سے مراد یونیورسٹی کا قائم کردہ اور اس کے زیر انتظام و انصرام کوئی انسٹیٹیوٹ ہے؛
- (این) "مجوزہ" سے مراد قواعد، قوانین موضوعہ یا ضوابط کے ذریعے مجوزہ ہے؛
- (او) "رجسٹرار" سے مراد یونیورسٹی کا رجسٹرار ہے؛
- (پی) "سرچ کمیٹی" سے مراد وہ سرچ کمیٹی ہے جو حکومت نے وائس چانسلر کی تقرری کے لیے سفارشات پیش کرنے کے لیے تشکیل دی ہو اور کم سے کم تین اشخاص پر مشتمل ہو؛
- (کیو) "قوانین موضوعہ"، "ضوابط" اور "قواعد" سے مراد بالترتیب وہ قوانین موضوعہ، ضوابط اور قواعد ہیں جو اس ایکٹ کے تحت وضع کردہ ہوں؛
- (آر) "سٹڈیٹ" سے مراد یونیورسٹی کی سٹڈیٹ ہے؛

(ایس) "استاد" میں کوئی پروفیسر، ایسوسی ایٹ پروفیسر، اسسٹنٹ پروفیسر، لیکچرار، ٹیچنگ اسسٹنٹ، ڈیپنٹنڈ اور انسٹرکٹر، جنہیں یونیورسٹی کی جانب سے کل وقتی طور پر مقرر کیا گیا ہو، اور ایسے دیگر جو تجویز کردہ ہوں، شامل ہیں؛

(ٹی) "ٹریژرر {خازن}" سے مراد یونیورسٹی کا ٹریژرر ہے؛

(یو) "یونیورسٹی" سے مراد ویمن یونیورسٹی ملتان ہے؛ اور

(وی) "وائس چانسلر" سے مراد یونیورسٹی کا وائس چانسلر ہے۔

باب II

یونیورسٹی

3]۔ قیام۔ (1) حکومت بذریعہ نوٹیفیکیشن گورنمنٹ پوسٹ گریجویٹ کالج فار ویمن ملتان کی ویمن یونیورسٹی ملتان کے طور پر تشکیل نو کرے گی۔

(2) یونیورسٹی ایک کارپوریٹ ادارہ ہوگی، اسے دوامی تسلسل حاصل ہوگا، یہ مخصوص مہر {common seal} کی حامل ہوگی، اسے املاک کے حصول، قبضہ اور بندوبست کا اختیار حاصل ہوگا اور یہ مذکورہ بالا نام سے مقدمہ کرے گی اور اس پر مقدمہ چلایا جائے گا۔

(3) حکومت نوٹیفیکیشن کے ذریعے اپنے کسی بھی پوسٹ گریجویٹ یا ڈگری کالج کا یونیورسٹی سے الحاق کر سکتی ہے۔

(4) یونیورسٹی حکومت کی منظوری سے یونیورسٹی کا کوئی ذیلی کمپس کھول سکتی ہے اور اس کا انصرام کر سکتی ہے۔

(5) یونیورسٹی درج ذیل پر مشتمل ہوگی:-

(اے) چانسلر؛

(بی) پرو چانسلر؛

(سی) وائس چانسلر؛

(ڈی) پرو وائس چانسلر؛

(ای) کسی اتھارٹی کے اراکین؛

(ایف) چیئر پرسن اور ڈین؛

(جی) یونیورسٹی کے اساتذہ اور طلبہ؛ اور

(ایچ) یونیورسٹی کے افسران اور عملہ کے اراکین۔

(6) اراضی جس پر گورنمنٹ پوسٹ گریجویٹ کالج فار ویمن ملتان قائم کیا گیا ہے، یونیورسٹی کو منتقل ہو جائے گی۔

(7) ویمن یونیورسٹی ملتان (ترمیم) ایکٹ، 2012 کے نفاذ سے فوری پہلے گورنمنٹ پوسٹ گریجویٹ کالج فار ویمن ملتان میں

کام کرنے والے تمام سرکاری ملازمین یونیورسٹی میں ڈیپوٹیشن پر متصور ہوں گے۔

(8) یونیورسٹی کے نوٹیفائی کیے گئے معیار کے مطابق یونیورسٹی میں ڈیپوٹیشن پر کوئی سرکاری ملازم ویمن یونیورسٹی ملتان

(ترمیم) ایکٹ، 2012 کے آغاز نفاذ کی تاریخ سے تین سو پینسٹھ دنوں کے اندر یونیورسٹی کی ملازمت میں ادغام کا انتخاب کر سکتا ہے۔]

4- یونیورسٹی کے افعال (1) یونیورسٹی۔

(اے) علم کے ان شعبوں میں تدریس کا بندوبست کرے گی جنہیں یہ موزوں سمجھے اور اپنے طے کردہ انداز میں تحقیق، معاشرہ کی خدمت اور علم کے اطلاق، ترقی اور ترویج کا اہتمام کرے گی؛

(بی) کوئی شعبہ، ذیلی کالج یا انسٹیٹیوٹ قائم کرے گی اور اس کا انتظام و انصرام کرے گی؛

(سی) تعلیم، تربیت اور تحقیق کے لیے دیگر سہولیات کی فراہمی کا بندوبست کرے گی اور اس میں معاونت کرے گی؛

(ڈی) مطالعاتی کورسز تجویز کرے گی؛

(ای) مؤثر ترین تعلیمی اور تربیتی پروگراموں کو یقینی بنانے کے لیے تدریسی طریقے اور تدابیر طے کرے گی؛

(ایف) مجوزہ طریقہ سے امتحانات کا انعقاد کرے گی اور، اگر کوئی شخص امتحان پاس کر لے تو اس شخص کو ڈگری، ڈپلومہ، سرٹیفکیٹ اور دیگر تعلیمی امتیاز عطا کرے گی؛

(جی) یونیورسٹی کے افسران، اساتذہ اور دیگر ملازمین کی ملازمت کی شرائط و ضوابط تجویز کرے گی؛

(ایچ) جہاں ضروری ہو، مقررہ مدت کے کنٹریکٹ پر کسی شخص کو ملازم رکھے گی اور ملازمت کی شرائط کا تعین کرے گی؛

(آئی) طلبہ اور فارغ التحصیل طلبہ {alumni} کو پیشہ سے متعلق رہنمائی اور ملازمت تلاش کرنے کی خدمات فراہم کرے گی؛

(جے) فارغ التحصیل طلبہ {alumni} کے ساتھ روابط برقرار رکھے گی؛

- (کے) یونیورسٹی کی فیکلٹی کی تعلیمی ترقی کے لیے اقدامات کرے گی اور ان کی معاونت کرے گی؛
- (ایل) مجوزہ طریق کار کے مطابق کامیابی سے تحقیق مکمل کرنے والے شخص کو ڈگری عطا کرے گی؛
- (ایم) پروفیسر شپ، ایسوسی ایٹ پروفیسر شپ، اسسٹنٹ پروفیسر شپ اور لیکچرر شپ یا کوئی دیگر آسامی پیدا کرے گی اور اس آسامی پر کسی شخص کا تقرر کر سکتی ہے؛
- (این) تحقیق، توسیع، انتظام یا دیگر متعلقہ مقاصد کے لیے کوئی آسامی پیدا کرے گی اور اس پر کسی شخص کا تقرر کرے گی؛
- (او) ضرورت مند طلبہ کی مالی معاونت، فیلوشپ، سکالرشپ، امدادی وظائف، تمغہ جات اور انعامات کا مجوزہ انداز میں اجراء کرے گی اور عطا کرے گی؛
- (پی) طلبہ کی رہائش کا بندوبست کرے گی، ان کے لیے اقامتی ہال قائم کرے گی اور ان کا انتظام چلائے گی اور کسی ہاسٹل، رہائش یا اقامت گاہ کی منظوری دے سکتی ہے یا اسے لائسنس جاری کر سکتی ہے؛
- (کیو) یونیورسٹی کے کیمپس میں امن وامان، نظم و ضبط، اور سیکیورٹی برقرار رکھے گی؛
- (آر) طلبہ کی غیر نصابی اور تفریحی سرگرمیوں کو فروغ دے گی اور ان کی صحت اور عمومی بہبود کے فروغ کے لیے انتظامات کرے گی؛
- (ایس) اپنی متعین کردہ فیسیں اور دیگر واجبات طلب اور وصول کرے گی؛
- (ٹی) کوئی دیگر مجوزہ یا ضمنی فعل سرانجام دے گی۔
- (2) یونیورسٹی۔
- (اے) یونیورسٹی اور کسی دیگر یونیورسٹی، تعلیمی ادارہ یا تحقیقی تنظیم کے مابین طلبہ اور اساتذہ کے تبادلہ کے لیے پروگراموں کا اجراء کر سکتی ہے؛
- (بی) فنڈ اکٹھا کرنے کے منصوبے تیار کر سکتی ہے اور ان پر عمل درآمد کر سکتی ہے؛
- (سی) یونیورسٹی اپنے کسی طالب علم کے کسی دیگر یونیورسٹی، یا حصول علم کے ادارہ میں پاس کیے گئے کسی امتحان یا وہاں گزاری گئی تعلیمی مدت کو اپنے امتحان اور تعلیمی مدت کے مساوی تسلیم کر سکتی ہے اور ایسی منظوری کو واپس لے سکتی ہے؛
- (ڈی) کسی پبلک اتھارٹی، یونیورسٹی یا نجی تنظیم سے مجوزہ انداز میں تعاون کر سکتی ہے؛

(ای) تحقیقی، مشاورتی یا صلاح کارانہ خدمات کی فراہمی کے لیے بندوبست کر سکتی ہے اور مجوزہ طریق کار کے مطابق کسی دیگر ادارہ، سرکاری یا نجی تنظیم، تجارتی یا صنعتی ادارہ کے ساتھ معاملات کر سکتی ہے؛

(ایف) یونیورسٹی کو منتقل کردہ املا کاوردی گئی گرانٹس اور امداد وصول کر سکتی ہے اور اس کا بندوبست کر سکتی ہے اور کسی فنڈ کی ایسے انداز میں سرمایہ کاری کر سکتی ہے جسے یہ موزوں سمجھے؛

(جی) تحقیق یا کام کی طباعت اور اشاعت کر سکتی ہے؛

(ایچ) کسی کالج یا دیگر تعلیمی ادارہ کو مجوزہ طریق کار کے مطابق اپنی مراعات میں شریک کر سکتی ہے یا ایسی مراعات واپس لے سکتی ہے؛

(آئی) مجوزہ طریق کار کے مطابق کسی کالج یا کسی دیگر تعلیمی ادارہ سے الحاق کر سکتی ہے یا الحاق ختم کر سکتی ہے؛ اور

(جے) مذکورہ بالا اختیارات کا کوئی ضمنی یا مجوزہ اختیار استعمال کر سکتی ہے۔

5- یونیورسٹی تمام خواتین کویکساں مواقع فراہم کرے گی۔ مجوزہ معقول شرائط کے تحت، یونیورسٹی تمام خواتین کویکساں مواقع فراہم کرے گی اور مذہب، نسل، عقیدہ، ذات یا رنگ کی بنیاد پر انھیں یونیورسٹی میں داخلہ سے محروم نہیں کیا جائے گا۔

6- فیس میں اضافہ۔ یونیورسٹی، چانسلری کی منظوری کے بغیر، فیس یا واجبات میں دس فیصد سالانہ سے زائد اضافہ نہیں کرے گی۔

7- دائرہ اختیار۔ یونیورسٹی کا دائرہ اختیار صوبہ پنجاب تک محدود ہو گا³۔

باب III

یونیورسٹی کے افسران

8- یونیورسٹی کے افسران۔ یونیورسٹی کے افسران مندرجہ ذیل ہوں گے۔

⁴[اے) چانسلر؛

(اے) پرو چانسلر؛

(بی) وائس چانسلر؛

³گزٹ میں غلط پرنٹ ہوا۔

⁴بذریعہ سرکاری شعبہ کی یونیورسٹیوں (ترمیم) کا ایکٹ، 2012 (LX بابت 2012) بدل دیا گیا، مؤرخہ 14 نومبر، 2012 کو پنجاب گزٹ (غیر معمولی)، ایس۔ 14 میں صفحات 1581 تا 1594 پر شائع ہوا

(بی بی) پرووائس چانسلسر؛

(سی) ڈین؛

(ڈی) چیئر پرسن؛

(ای) رجسٹرار؛

(ایف) ٹریژرر {خازن}؛

(جی) کنٹرولر امتحانات؛ اور

(ایچ) دیگر مجوزہ اشخاص۔

9- چانسلسر- (1) گورنر پنجاب، یونیورسٹی کا چانسلسر ہو گا۔

(2) چانسلسر یا اس کا نامزد کردہ کوئی شخص یونیورسٹی کے جلسہ تقسیم اسناد {کانو و کیشن} کی صدارت کرے گا۔

(3) یونیورسٹی، چانسلسر کی پیشگی منظوری سے اعزازی ڈگری عطا کر سکتی ہے۔

(4) چانسلسر اس ایکٹ کے تحت سنڈیکیٹ کی جانب سے پیش کردہ قوانین موضوعہ کا مسودہ منظور کر سکتا ہے یا دوبارہ غور کے لیے

قوانین موضوعہ سنڈیکیٹ کو واپس بھیج سکتا ہے۔

(5) اس ایکٹ کے تحت افعال کی انجام دہی میں چانسلسر وزیر اعلیٰ پنجاب کی ہدایت پر عمل کرے گا یا ہدایت کے پندرہ دن کے

اندر نظر ثانی کے لیے اُسے وزیر اعلیٰ کو واپس بھیجے گا؛ اور اگر وزیر اعلیٰ معاملہ پر نظر ثانی کے بعد چانسلسر کو ہدایت دے تو چانسلسر اس کے مطابق عمل کرے گا۔

10- معائنہ اور انکوائری- (1) چانسلسر یونیورسٹی کے معاملات کے معائنہ یا انکوائری کی ہدایت دے سکتا ہے۔

(2) چانسلسر سنڈیکیٹ کو معائنہ یا انکوائری کے نتائج کے بارے میں اپنی رائے سے آگاہ کرے گا اور سنڈیکیٹ کی رائے معلوم

کرنے کے بعد سنڈیکیٹ کو کسی انسدادی کارروائی کی سفارش کر سکتا ہے۔

(3) سنڈیکیٹ چانسلسر کے مخصوص کردہ وقت کے اندر، چانسلسر کی سفارش پر کی جانے والی کارروائی کی رپورٹ چانسلسر کو پیش

کرے گی۔

(4) اگر سٹڈی کیٹ مقررہ وقت کے اندر چانسلسر کے اطمینان کے مطابق کارروائی کرنے میں ناکام رہے تو چانسلسر ایسی ہدایت جاری کر سکتا ہے جسے وہ موزوں سمجھے اور سٹڈی کیٹ اس ہدایت کی تعمیل کرے گی۔

(5) چانسلسر سٹڈی کیٹ کے ایسے کسی بھی فیصلہ یا کارروائی کو کالعدم کر سکتا ہے جو چانسلسر کی رائے میں قانون، یونیورسٹی کی علمی فضیلت کے مفاد، مذہبی یا ثقافتی نظریہ یا قومی سالمیت کے خلاف ہو۔

⁵[10-اے۔ پروچانسلسر۔ (1) حکومت کا وزیر برائے اعلیٰ تعلیم، یونیورسٹی کا پروچانسلسر ہوگا۔

(2) پروچانسلسر ایسے افعال سرانجام دے گا اور چانسلسر کے ایسے اختیارات، ماسوائے سیکشن 10 کے تحت اختیارات، استعمال کرے گا جو مجوزہ ہوں یا چانسلسر کی جانب سے اُسے سونپے گئے ہوں۔]

⁶[11- وائس چانسلسر - (1) ایسی خاتون جو اہل ہو اور جس کی عمر وائس چانسلسر کے عہدہ کے لیے درخواستیں جمع کرانے کی آخری تاریخ تک پینتھ سال سے زائد نہ ہو، اس عہدہ کے لیے درخواست دے سکتی ہے۔

(2) حکومت سرکاری گزٹ میں نوٹیفیکیشن کے ذریعے وائس چانسلسر کے عہدہ کے لیے قابلیت، تجربہ اور دیگر متعلقہ شرائط کا تعین کرے گی۔

(3) حکومت، وائس چانسلسر کی تقرری کے لیے سفارشات پیش کرنے کے لیے کم سے کم تین اور زیادہ سے زیادہ پانچ اراکین پر مشتمل ایک سرچ کمیٹی، دو سال کی مدت کے لیے تشکیل دے گی۔

(4) سرچ کمیٹی وائس چانسلسر کے عہدہ کے لیے پینل کے انتخاب کے لیے اس ضابطہ کار اور معیار کی پیروی کرے گی جس کا تعین حکومت بذریعہ نوٹیفیکیشن کرے۔

(5) سرچ کمیٹی حکومت کو حروف تہجی کی ترتیب میں بلا امتیاز ایسے تین اشخاص کے پینل کی سفارش کرے گی جو اس کی رائے میں بطور وائس چانسلسر تقرری کے لیے موزوں ہوں۔

(6) چانسلسر ہر چار سال کی مدت کے لیے وائس چانسلسر کی تقرری کرے گا لیکن وہ چانسلسر کی رضامندی کی صورت میں ہی اپنا کام جاری رکھ سکے گا۔

(7) حکومت وائس چانسلسر کی ملازمت کی شرائط و ضوابط طے کرے گی۔

⁵ بذریعہ سرکاری شعبہ کی یونیورسٹیوں (ترمیم) کا ایکٹ، 2012 (LX) بابت 2012) شامل کیا گیا، مؤرخہ 14 نومبر، 2012 کو پنجاب گزٹ (غیر معمولی)، ایس۔ 14 میں صفحات 1581 تا 1594 پر شائع ہوا۔

⁶ بذریعہ سرکاری شعبہ کی یونیورسٹیوں (ترمیم) کا ایکٹ، 2012 (LX) بابت 2012) بدل دیا گیا، مؤرخہ 14 نومبر، 2012 کو پنجاب گزٹ (غیر معمولی)، ایس۔ 14 میں صفحات 1581 تا 1594 پر شائع ہوا۔

(8) عہدہ پرفائز وائس چانسلر کو مدت ملازمت میں توسیع کی اجازت نہیں دی جائے گی لیکن اہل ہونے کی صورت میں وائس چانسلر اس سیکشن کے ذریعے یا اس کے تحت مجوزہ طریق کار کے مطابق وائس چانسلر کے عہدہ کے لیے دوبارہ مسابقت کر سکتا ہے۔

(9) اگر وائس چانسلر کا عہدہ خالی ہو یا وائس چانسلر غیر حاضر ہو یا کسی وجہ سے وائس چانسلر کے امور سرانجام نہ دے سکے تو پرو وائس چانسلر، وائس چانسلر کے امور سرانجام دے گا لیکن اگر کسی وقت پرو وائس چانسلر کا عہدہ بھی خالی ہو یا پرو وائس چانسلر غیر حاضر ہو یا کسی وجہ سے وائس چانسلر کے امور سرانجام نہ دے سکے تو اس صورت میں چانسلر، وائس چانسلر کے فرائض کی انجام دہی کے لیے ایسے عارضی انتظامات کرے گا جنہیں وہ موزوں سمجھے۔]

12- وائس چانسلر کے اختیارات-(1) اس ایکٹ کے تحت، وائس چانسلر یونیورسٹی کا چیف ایگزیکٹو آفیسر ہو گا اور اس ایکٹ کی دفعات، قوانین موضوعہ، ضوابط اور قواعد پر خلوص نیت سے عمل درآمد کو یقینی بنائے گا۔

(2) وائس چانسلر یونیورسٹی کی کسی بھی اتھارٹی یا باڈی کے اجلاس میں شرکت کر سکتا ہے۔

[7] (3) وائس چانسلر، کسی ہنگامی صورت میں، مجوزہ شرائط کے تحت ایسا اقدام کر سکتا ہے جو بصورت دیگر وائس چانسلر کے دائرہ اختیار میں نہ ہو لیکن کسی دیگر اتھارٹی کے دائرہ اختیار میں ہو۔

(3اے) وائس چانسلر، ذیلی سیکشن (3) کے تحت کیے گئے اقدام کے سات دن کے اندر، کیے گئے اقدام کی رپورٹ پرو چانسلر اور سنڈیکیٹ کے اراکین کو پیش کرے گا؛ اور، سنڈیکیٹ، وائس چانسلر کے ایسے اقدام کے پینتالیس دن کے اندر، ایسے احکامات جاری کرے گی جنہیں سنڈیکیٹ مناسب سمجھے۔]

(4) سنڈیکیٹ کی عمومی نگرانی اور کنٹرول کے تحت، وائس چانسلر۔

(اے) یونیورسٹی کے کسی استاد، افسر یا دیگر ملازم کو امتحانات، انتظام و انصرام یا یونیورسٹی سے متعلقہ کوئی دیگر ذمہ داری سنبھالنے کی ہدایت کر سکتا ہے؛

(بی) غیر متوقع طور پر درکار کسی چیز کے لیے، جسے یونیورسٹی کے بجٹ میں مختص نہ کیا گیا ہو، تخصیص نو کے ذریعے کسی رقم کی منظوری دے سکتا ہے؛

(سی) یونیورسٹی کے ایسے درجوں کے ملازمین کی تقرری ایسے انداز میں کر سکتا ہے جو مجوزہ ہو؛

(ڈی) یونیورسٹی کے کسی استاد، افسر یا کسی دیگر ملازم کے خلاف مجوزہ طریق کار کے مطابق انضباطی کارروائی کر سکتا ہے؛

(ای) یونیورسٹی کے کسی استاد یا افسر کو مجوزہ شرائط کے مطابق اپنے کوئی بھی اختیارات تفویض کر سکتی ہے؛ اور

(ایف) دیگر مجوزہ اختیارات استعمال کر سکتا ہے؛

(5) وائس چانسلر گزشتہ تعلیمی سال سے متعلقہ معلومات پر مشتمل ایک سالانہ رپورٹ تیار کرے گا جس میں یونیورسٹی کی تعلیم، تحقیق، انتظام و انصرام اور مالیات سے متعلقہ تمام حقائق بیان کیے گئے ہوں۔

(6) وائس چانسلر تعلیمی سال کے اختتام کے تین ماہ کے اندر یونیورسٹی کی سالانہ رپورٹ سنڈیکیٹ کو پیش کرے گی۔

13- پرووائس چانسلر — (1) چانسلر، یونیورسٹی کے تین سینئر ترین پروفیسروں میں سے تین سال کی مدت کے لیے یونیورسٹی کا پرووائس چانسلر نامزد کرے گا۔

(2) پرووائس چانسلر اس ایکٹ، قوانین موضوعہ یا ضوابط کے تحت اُسے سوچنے گئے امور سرانجام دے گا۔

(3) سنڈیکیٹ یا وائس چانسلر، پرووائس چانسلر کو اس کے بطور پروفیسر فرائض کے علاوہ کوئی دیگر افعال بھی سونپ سکتی ہے۔]

14- رجسٹرار — (1) سنڈیکیٹ وائس چانسلر کی سفارش پر رجسٹرار کا تقرر ایسے طریق کار کے مطابق اور اُن شرائط و ضوابط پر کرے گی جو مجوزہ ہوں۔

(2) سنڈیکیٹ کسی شخص کو اُس وقت تک بطور رجسٹرار مقرر نہیں کرے گی جب تک کہ وہ مجوزہ تعلیمی قابلیت اور تجربہ کی حامل

نہ ہو۔

(3) رجسٹرار یونیورسٹی کا کل وقتی افسر ہو گا اور وہ۔

(اے) یونیورسٹی کے سیکریٹریٹ کا انتظامی سربراہ ہو گا اور سنڈیکیٹ اور وائس چانسلر کو سیکرٹری کی خدمات فراہم کرنے کا ذمہ دار ہو گا؛

(بی) یونیورسٹی کی مخصوص مہر اور تعلیمی ریکارڈ کا محافظ ہو گا؛

(سی) طلبہ اور گریجویٹس کا رجسٹر مجوزہ طریق کار کے مطابق باقاعدہ رکھے گا؛

(ڈی) مجوزہ طریق کار کے مطابق یونیورسٹی کی کسی اتھارٹی یا باڈی کے کسی رکن کے الیکشن، تعیناتی یا نامزدگی کے عمل کی نگرانی کرے گا؛ اور

(ای) دیگر مجوزہ فرائض سرانجام دے گا۔

(4) رجسٹرار تین سال کی مدت کے لیے عہدہ سنبھالے گا۔

⁸ بذریعہ سرکاری شعبہ کی یونیورسٹیوں (ترمیم) کا ایکٹ، 2012 (LX بابت 2012) بدل دیا گیا، مؤرخہ 14 نومبر، 2012 کو پنجاب گزٹ (غیر معمولی)، ایس۔ 14 میں صفحات 1581 تا 1594 پر شائع ہوا

15- ٹریڈرز {خازن}-(1) سٹڈیکٹ وائس چانسلر کی سفارش پر ٹریڈرز کا تقرر اس طریق کار کے مطابق اور ان شرائط و ضوابط پر کرے گی جو مجوزہ ہوں۔

(2) سٹڈیکٹ کسی شخص کو اس وقت تک بطور ٹریڈرز مقرر نہیں کرے گا جب تک کہ وہ مجوزہ تعلیمی قابلیت اور تجربہ کا حامل نہ

ہو۔

(3) ٹریڈرز {خازن} یونیورسٹی کا چیف فنانشل آفیسر ہو گا اور وہ۔

(اے) یونیورسٹی کے اثاثہ جات، واجبات، وصولیوں، اخراجات، فنڈز اور سرمایہ کاری کا انصرام کرے گا؛

(بی) یونیورسٹی کے سالانہ اور ترمیم شدہ بجٹ کے تخمینہ جات تیار کرے گا اور یہ تخمینہ جات سٹڈیکٹ کو پیش کرے گا؛

(سی) یونیورسٹی کے فنڈز کے بجٹ یا کسی دیگر خصوصی انتظام کے تحت خرچ ہونے کو یقینی بنائے گا؛

(ڈی) یونیورسٹی کے اکاؤنٹس کا سالانہ آڈٹ کروائے جانے اور مالی سال کے اختتام کے چھ ماہ کے اندر سٹڈیکٹ کو پیش کرنے کے

لیے دستیاب ہونے کو یقینی بنائے گا؛ اور

(ای) ایسے دیگر افعال سرانجام دے گا جو مجوزہ ہوں یا سٹڈیکٹ کی جانب سے ٹریڈرز کو سونپے گئے ہوں۔

(4) ٹریڈرز {خازن} تین سال کی مدت کے لیے عہدہ سنبھالے گا۔

16- کنٹرولر امتحانات-(1) سٹڈیکٹ وائس چانسلر کی سفارش پر یونیورسٹی کے کنٹرولر امتحانات کا تقرر ایسے انداز میں اور ان شرائط و ضوابط پر کرے گا جو مجوزہ ہوں۔

(2) سٹڈیکٹ کسی شخص کو اس وقت تک کنٹرولر امتحانات مقرر نہیں کرے گا جب تک کہ وہ مجوزہ تعلیمی قابلیت اور تجربہ کا حامل

نہ ہو۔

(3) کنٹرولر امتحانات، یونیورسٹی کا کل وقتی افسر ہو گا جو امتحانات کے انعقاد سے متعلق تمام معاملات کا ذمہ دار ہو گا اور دیگر مجوزہ

فرائض سرانجام دے گا۔

(4) کنٹرولر امتحانات تین سال کی مدت کے لیے عہدہ سنبھالے گا۔

17- تقرریاں- یونیورسٹی مجوزہ طریق کار کے مطابق اور مجوزہ شرائط و ضوابط پر ایسے اشخاص کو ملازم رکھ سکتی ہے جو ضروری ہوں۔

باب IV

یونیورسٹی کی اتھارٹیز

18- یونیورسٹی کی اتھارٹیز-(1) یونیورسٹی کی اتھارٹیز مندرجہ ذیل ہوں گی۔

(اے) سٹڈیکٹ؛

(بی) اکیڈمک کونسل؛

(سی) بورڈ آف فیکلٹی؛

(ڈی) بورڈ آف ایڈوانسڈ سٹڈیز اینڈ ریسرچ؛

(ای) سلیکشن بورڈ؛

(ایف) فنانس اینڈ پلاننگ کمیٹی؛ اور

(جی) کوئی دیگر مجوزہ اتھارٹی۔

(2) سٹڈیکٹ ایسی کمیٹیاں تشکیل دے سکتی ہے جو سٹڈیکٹ کے اراکین پر مشتمل ہوں یا ایسی کمیٹیاں تشکیل دے سکتی ہے جو سٹڈیکٹ کے اراکین یا یونیورسٹی کے اساتذہ یا افسران یا ان تمام یا ان میں سے چند ایک کے مجموعہ پر مشتمل ہوں۔

19- سٹڈیکٹ - (1) سٹڈیکٹ درج ذیل پر مشتمل ہوگی۔

(i) وائس چانسلر جو اس کا چیئر پرسن ہوگا؛

(ii) پرو وائس چانسلر؛

(iii) حکومت کے محکمہ اعلیٰ تعلیم کا سیکرٹری یا اس کا نامزد کردہ کوئی شخص جو عہدہ میں ایڈیشنل سیکرٹری سے کم نہ ہو؛

(iv) حکومت کے محکمہ مالیات {فنانس} کا سیکرٹری یا اس کا نامزد کردہ کوئی شخص جو عہدہ میں ایڈیشنل سیکرٹری سے کم نہ ہو؛

(v) حکومت کے محکمہ قانون و پارلیمانی امور کا سیکرٹری یا اس کا نامزد کردہ کوئی شخص جو عہدہ میں ایڈیشنل سیکرٹری سے کم نہ ہو؛

(vi) کمیشن کا چیئر مین یا اس کا نامزد کردہ کوئی شخص جو عہدہ میں کمیشن کے کل وقتی رکن سے کم نہ ہو؛

(vii) پنجاب کی کسی سرکاری یونیورسٹی کی ایک [خاتون] وائس چانسلر جسے چانسلر نامزد کرے؛

(viii) فیکلٹی کے تین ڈین جنہیں چانسلر نامزد کرے؛

⁹ بذریعہ پنجاب خواتین کی مناسب نمائندگی کا ایکٹ، 2014 (IV بابٹ 2014) شامل کیا گیا، مورخہ 12 مارچ، 2014 کو پنجاب گزٹ (غیر معمولی) میں صفحات 2733 تا 2744 پر شائع ہوا، شیڈول کے ساتھ پڑھیے ایس۔ 2، آئینم 54۔

(ix) تین ممتاز شخصیات¹⁰ [بشمول کم سے کم ایک خاتون] جنہیں چانسلر نامزد کرے؛

(x) بورڈ آف انٹرمیڈیٹ اینڈ سیکنڈری ایجوکیشن، ملتان کا چیئرمین؛

(xi) ذیلی کالجوں کے دوپرنسپل¹¹ [بشمول کم سے کم ایک خاتون پرنسپل] جنہیں حکومت نامزد کرے؛

(xii) الحاق شدہ کالجوں کے دوپرنسپل¹² [بشمول کم سے کم ایک خاتون پرنسپل] جنہیں حکومت نامزد کرے؛ اور

(xiii) پنجاب صوبائی اسمبلی کی تین خاتون اراکین جنہیں اسمبلی کا سپیکر نامزد کرے۔

(2) رجسٹرار، سنڈیکیٹ کا سیکرٹری ہوگا۔

(3) ماسوائے اراکین بلحاظ عہدہ {ex-officio members}، سنڈیکیٹ کے اراکین تین سال کے لیے عہدہ سنبھالیں گے۔

(4) سنڈیکیٹ کے اجلاس کے کورم کے لیے اراکین کی تعداد آٹھ ہوگی۔

20- سنڈیکیٹ کے اختیارات اور فرائض — (1) سنڈیکیٹ یونیورسٹی کی مجلس عاملہ {executive body} ہوگی جو اس ایکٹ کی دفعات اور قوانین موضوعہ کے تحت تدریس، تحقیق، ٹیکنالوجی کی ترقی، اشاعت اور دیگر تعلیمی امور کے معیار کو بہتر بنانے کے لیے مؤثر اقدامات کرے گی اور یونیورسٹی کے معاملات کی عمومی نگرانی اور اس کی املاک کا انصرام کرے گی۔

(2) مذکورہ بالا اختیارات کی عمومیت کو متاثر کیے بغیر اور اس ایکٹ کی دفعات کے تحت سنڈیکیٹ -

(i) یونیورسٹی کی املاک اور فنڈز پر قبضہ اور کنٹرول رکھ سکتی ہے اور ان کی نگرانی کر سکتی ہے؛

(ii) اس ضمن میں فنانس اینڈ پلاننگ کمیٹی کے مشورہ کو ملحوظ خاطر رکھتے ہوئے یونیورسٹی کے مالیات {finances}، اکاؤنٹس اور سرمایہ کاری کی نگرانی کر سکتی ہے اور انہیں باضابطہ بنا سکتی ہے اور اس مقصد کے لیے ایسے ایجنٹ مقرر کر سکتی ہے جنہیں یہ موزوں سمجھے؛

¹⁰ بذریعہ پنجاب خواتین کی مناسب نمائندگی کا ایکٹ، 2014 (IV) بت 2014) شامل کیا گیا، مؤرخہ 12 مارچ، 2014 کو پنجاب گزٹ (غیر معمولی) میں صفحات 2733 تا 2744 پر شائع ہوا، شیڈول کے ساتھ پڑھیے ایس۔ 2، آئیٹیم 54۔

¹¹ بذریعہ پنجاب خواتین کی مناسب نمائندگی کا ایکٹ، 2014 (IV) بت 2014) شامل کیا گیا، مؤرخہ 12 مارچ، 2014 کو پنجاب گزٹ (غیر معمولی) میں صفحات 2733 تا 2744 پر شائع ہوا، شیڈول کے ساتھ پڑھیے ایس۔ 2، آئیٹیم 54۔

¹² بذریعہ پنجاب خواتین کی مناسب نمائندگی کا ایکٹ، 2014 (IV) بت 2014) شامل کیا گیا، مؤرخہ 12 مارچ، 2014 کو پنجاب گزٹ (غیر معمولی) میں صفحات 2733 تا 2744 پر شائع ہوا، شیڈول کے ساتھ پڑھیے ایس۔ 2، آئیٹیم 54۔

- (iii) سالانہ رپورٹ، سالانہ اور ترمیم شدہ بجٹ کے تخمینہ جات پر غور کر سکتی ہے اور ان کی منظوری دے سکتی ہے اور اخراجات کی ایک بنیادی مد سے دوسری میں فنڈز کی تخصیص نو کر سکتی ہے؛
- (iv) یونیورسٹی کی جانب سے منقولہ یا غیر منقولہ املاک منتقل کر سکتی ہے اور اس کی منتقلی کو قبول کر سکتی ہے؛
- (v) یونیورسٹی کی جانب سے معاہدے، ان پر عمل درآمد، ان میں تبدیلی اور انہیں منسوخ کر سکتی ہے؛
- (vi) یونیورسٹی کی وصول کردہ اور خرچ کردہ تمام رقوم اور یونیورسٹی کے اثاثہ جات اور واجبات کے اندراج کے لیے مناسب بھی کھاتہ جات تیار کروا سکتی ہے؛
- (vii) ایسی سرمایہ کاریوں کو تبدیل کرنے کے اختیار کے ساتھ، یونیورسٹی کی کسی رقم بشمول غیر استعمال شدہ آمدن کی، ٹرسٹس ایکٹ، 1882 (II باب 1882) کے سیکشن 20 میں بیان کیے گئے تمسکات {securities} میں یا غیر منقولہ املاک خریدنے میں یا ایسے دیگر انداز میں سرمایہ کاری کر سکتی ہے جسے یہ متعین کرے؛
- (viii) یونیورسٹی کو منتقل کردہ کوئی املاک، دی گئی گرانٹس، ترکہ جات، ٹرسٹس، ہبہ جات، عطیات، انڈومنٹس اور دیگر امداد وصول کر سکتی ہے اور ان کا انصرام کر سکتی ہے؛
- (ix) یونیورسٹی کی مخصوص مہر {commonseal} کی شکل، تحفظ اور استعمال کو باضابطہ بنانے کا تعین کر سکتی ہے؛
- (x) یونیورسٹی کے امور کی انجام دہی کے لیے درکار عمارتیں، لائبریریاں، جگہیں، فرنیچر، آلات، ساز و سامان اور دیگر وسائل مہیا کر سکتی ہے؛
- (xi) طلبہ کی رہائش کے لیے اقامتی ہال اور ہاسٹل قائم کر سکتی ہے اور ان کی دیکھ بھال کر سکتی ہے یا ہاسٹلز یا اقامت گاہوں کی منظوری دے سکتی ہے یا انہیں لائسنس جاری کر سکتی ہے؛
- (xii) کالجز اور انسٹیٹیوٹس کا {یونیورسٹی کے ساتھ} الحاق کر سکتی ہے یا الحاق ختم کر سکتی ہے؛
- (xiii) تعلیمی اداروں کو یونیورسٹی کی مراعات میں شریک کر سکتی ہے یا ایسی مراعات واپس لے سکتی ہے؛
- (xiv) تدریسی شعبہ جات کے معائنہ کا بندوبست کر سکتی ہے؛
- (xv) پروفیسر شپ، ایسوسی ایٹ پروفیسر شپ، اسٹنٹ پروفیسر شپ اور لیکچرر شپ اور دیگر اسامیاں پیدا کر سکتی ہے، یا ان اسامیوں کو معطل یا ختم کر سکتی ہے؛
- (xvi) ایسی انتظامی، تکنیکی، تحقیقی، توسیعی یا دیگر اسامیاں جو ضروری ہوں، پیدا کر سکتی ہے، انہیں معطل یا ختم کر سکتی ہے؛

(xvii) تدریسی اور دیگر انتظامی آسامیوں کے لیے سلیکشن بورڈ کی سفارش پر یونیورسٹی کے اساتذہ اور دیگر افسران کا تقرر کر سکتی ہے؛

(xviii) چانسلر کی پیشگی منظوری سے اعزازی ڈگری عطا کر سکتی ہے۔

(xix) یونیورسٹی کے اور یونیورسٹی میں ڈیپوٹیشن یا کنٹریکٹ پر کام کرنے والے افسران، اساتذہ اور دیگر ملازمین کے فرائض تجویز کر سکتی ہے؛

(xx) مجوزہ طریق کار کے مطابق مختلف اتھارٹیز، کمیٹیوں اور باڈیز میں اراکین کا تقرر کر سکتی ہے۔

(xxi) کسی شخص کو کسی اتھارٹی کی رکنیت سے ہٹا سکتی ہے اگر اس شخص نے کوئی ایسی ذمہ داری قبول کر لی ہو جس کی وجہ سے اُسے یونیورسٹی سے مسلسل چھ ماہ یا اس سے زائد مدت کے لیے غیر حاضر رہنا پڑے؛

(xxii) یونیورسٹی سے متعلقہ دیگر تمام امور کو باضابطہ بنا سکتی ہے، ان کا تعین اور ان کا انصرام کر سکتی ہے اور اس مقصد کے لیے ایسے تمام ضروری اختیارات استعمال کر سکتی ہے جن کا اس ایکٹ اور ان قوانین موضوعہ {Statutes} میں بطور خاص ذکر نہ کیا گیا ہو مگر وہ اس ایکٹ کی دفعات سے متصادم بھی نہ ہوں؛

(xxiii) مجوزہ شرائط و ضوابط پر پروفیسر ایمرٹس کا تقرر کر سکتی ہے؛

(xxiv) ایسے افسران، اساتذہ اور ملازمین کو مجوزہ طریق کار کے تحت معطل کر سکتی ہے، سزا دے سکتی ہے یا ملازمت سے برخاست کر سکتی ہے جن کے تقرر کا اسے اختیار دیا گیا ہو؛

(xxv) اکیڈمک کونسل کے سفارش کردہ ضوابط پر غور کر سکتی ہے اور ان کی منظوری دے سکتی ہے؛

(xxvi) یونیورسٹی کے ملازمین کی ملازمت کی شرائط و ضوابط سے متعلق قوانین موضوعہ {Statutes} کی منظوری دے سکتی ہے اور قوانین موضوعہ کے مسودات کی چانسلر سے منظوری کے لیے سفارش کر سکتی ہے؛

(xxvii) اپنے کوئی اختیارات کسی اتھارٹی یا افسر یا کسی کمیٹی یا ذیلی کمیٹی کو تفویض کر سکتی ہے؛ اور

(xxviii) ایسے دیگر افعال سرانجام دے سکتی ہے جو اس ایکٹ اور قوانین موضوعہ {Statutes} کے تحت اسے سونپے جائیں۔

21- اکیڈمک کونسل - (1) اکیڈمک کونسل درج ذیل پر مشتمل ہوگی۔

(i) وائس چانسلر جو اس کا چیئر پرسن ہوگا؛

(ii) ڈین؛

- (iii) چیئر پرسن؛
- (iv) الحاق شدہ کالجوں کے تین پرنسپل جنھیں سنڈیکیٹ نامزد کرے؛
- (v) تمام پروفیسر بشمول پروفیسر ایمرٹس؛
- (vi) دو ایسوسی ایٹ پروفیسر، دو اسسٹنٹ پروفیسر اور دو لیکچرار جو انہی میں سے اور انہی کے منتخب کردہ ہوں؛
- (vii) تین ممتاز شخصیات¹³ [بشمول کم سے کم ایک خاتون] جنھیں سنڈیکیٹ نامزد کرے؛
- (viii) حکومت کے محکمہ تعلیم کا سیکرٹری یا اس کا نامزد کردہ شخص جو عہدہ میں ڈپٹی سیکرٹری سے کم نہ ہو؛
- (ix) شعبہ تعلیم کے پانچ ماہرین¹⁴ [بشمول کم سے کم دو خاتون ماہرین] جنھیں چانسلر نامزد کرے؛
- (x) رجسٹرار (رکن / سیکرٹری)؛
- (xi) کنٹرولر امتحانات؛ اور
- (xii) یونیورسٹی کالابیریرین۔
- (2) ماسوائے اراکین بلحاظ عہدہ {ex-officio}، اکیڈمک کونسل کے دیگر اراکین تین سال کے لیے عہدہ سنبھالیں گے؛ اور اگر ایسے کسی رکن کا عہدہ میعاد ختم ہونے سے قبل خالی ہو جائے تو یہ اسامی مجوزہ طریق کار کے مطابق پُر کی جائے گی۔
- (3) اکیڈمک کونسل کے اجلاس کا کورم اراکین کی کُل تعداد کا ایک تہائی ہو گا جس میں کسر کو ایک شمار کیا جائے گا۔
- 22۔ اکیڈمک کونسل کے اختیارات اور فرائض۔ (1) اکیڈمک کونسل، یونیورسٹی کی اکیڈمک باڈی ہوگی جو تعلیم، تحقیق، اشاعت اور امتحانات کے صحیح معیار قائم کرے گی اور یونیورسٹی اور الحاق شدہ کالجوں میں تعلیمی ماحول کو باضابطہ بنائے گی اور اسے فروغ دے گی۔
- (2) بالخصوص اور مذکورہ بالا دفعات کی عمومیت کو متاثر کیے بغیر، اکیڈمک کونسل۔
- (i) تعلیمی معاملات پر سنڈیکیٹ کو مشورہ دے سکتی ہے؛

¹³ بذریعہ پنجاب خواتین کی مناسب نمائندگی کا ایکٹ، 2014 (IV) (2014) شامل کیا گیا، مؤرخہ 12 مارچ، 2014 کو پنجاب گزٹ (غیر معمولی) میں صفحات 2733 تا 2744 پر شائع ہوا، شیڈول کے ساتھ پڑھیے ایس۔ 2، آئیٹیم 54۔

¹⁴ بذریعہ پنجاب خواتین کی مناسب نمائندگی کا ایکٹ، 2014 (IV) (2014) شامل کیا گیا، مؤرخہ 12 مارچ، 2014 کو پنجاب گزٹ (غیر معمولی) میں صفحات 2733 تا 2744 پر شائع ہوا، شیڈول کے ساتھ پڑھیے ایس۔ 2، آئیٹیم 54۔

- (ii) تدریس، تحقیق اور امتحانات کو باضابطہ بنا سکتی ہے؛
- (iii) یونیورسٹی اور الحاق شدہ کالجوں کے مطالعاتی کورسز اور امتحانات میں طلبہ کے داخلہ کو باضابطہ بنا سکتی ہے؛
- (iv) سٹوڈنٹ شپ، سکالرشپ، تمغہ جات اور انعامات دینے کے عمل کو باضابطہ بنا سکتی ہے؛
- (v) یونیورسٹی اور الحاق شدہ کالجوں کے طلبہ کے طرز عمل اور نظم و ضبط کو باضابطہ بنا سکتی ہے؛
- (vi) سٹڈیٹ کو فیکلٹی، انسٹیٹیوٹس اور دیگر اکیڈمک باڈیز کی تشکیل اور تنظیم کے لیے سکیمیں تجویز کر سکتی ہے؛
- (vii) سٹڈیٹ کے غور و خوض اور اس سے منظوری کے لیے بورڈز آف فیکلٹی اور بورڈز آف سٹڈیز کی سفارشات پر ضوابط تجویز کر سکتی ہے؛
- (viii) ہر تعلیمی سال کے لیے، بورڈز آف سٹڈیز کی سفارشات پر تمام امتحانات کے لیے تعلیمی کورسز، سلیبس اور ٹیسٹوں کے بنیادی خطوط تجویز کرنے والے ضوابط تجویز کر سکتی ہے؛ تاہم، کسی بورڈ آف فیکلٹی یا بورڈ آف سٹڈیز کی جانب سے مقررہ تاریخ تک سفارشات موصول نہ ہونے کی صورت میں اکیڈمک کونسل، سٹڈیٹ کی منظوری کے تحت ایسے ضوابط کو آئندہ سالوں کے لیے بھی جاری رکھنے کی اجازت دے سکتی ہے؛
- (ix) دیگر یونیورسٹیوں یا امتحانی باڈیز کے امتحانات کو یونیورسٹی کے متعلقہ امتحانات کے مساوی تسلیم کر سکتی ہے؛
- (x) اس ایکٹ کی دفعات کے مطابق اتھارٹیز کے اراکین کا تقرر کر سکتی ہے؛ اور
- (xi) قوانین موضوعہ {Statutes} کے ذریعے مجوزہ دیگر افعال سرانجام دے سکتی ہے۔

23- بورڈ آف فیکلٹی - (1) ہر فیکلٹی کا ایک بورڈ آف فیکلٹی ہو گا جو درج ذیل پر مشتمل ہو گا۔

- (اے) فیکلٹی کا ڈین (چیر پرسن)؛
- (بی) فیکلٹی کے پروفیسر اور چیر پرسن؛
- (سی) دو اساتذہ جنہیں اکیڈمک کونسل ایسے مضامین میں خصوصی مہارت کی وجہ سے نامزد کرے گی جو {مضامین} فیکلٹی کو سونپے تو نہ گئے ہوں لیکن اکیڈمک کونسل کی رائے میں ان کا فیکلٹی کو سونپے گئے مضامین سے اہم تعلق ہو؛
- (ڈی) شعبہ کے دو ماہرین جنہیں سٹڈیٹ مقرر کرے اور جو یونیورسٹی سے نہ ہوں؛ اور
- (ای) ایک رکن جسے وائس چانسلر نامزد کرے۔

(2) ماسوائے اراکین بلحاظ عہدہ {ex-officio members}، کسی بورڈ آف فیکلٹی کے اراکین تین سال کی مدت کے لیے عہدہ سنبھالیں گے۔

(3) بورڈ آف فیکلٹی کے اجلاس کا کورم اراکین کی کل تعداد کا نصف ہو گا۔

(4) اکیڈمک کونسل اور سنڈیکیٹ کے عمومی کنٹرول کے تحت، کوئی بورڈ آف فیکلٹی۔

(اے) فیکلٹی کو سونپے گئے مضامین کے تدریسی اور تحقیقی کام میں باہمی ربط پیدا کر سکتا ہے؛

(بی) گریجویٹ اور پوسٹ گریجویٹ امتحانات کے لیے پرچہ بنانے والوں اور ممتحنین کی تقرری کے حوالہ سے کسی فیکلٹی کے بورڈ آف سٹڈیز کی سفارشات کی جانچ پڑتال کر سکتا ہے اور ہر امتحان کے لیے پرچہ بنانے والے موزوں افراد اور ممتحنین کے پینل وائس چانسلر کو بھیج سکتا ہے؛

(سی) فیکلٹی سے متعلق کسی دیگر تعلیمی معاملہ پر غور کر سکتا ہے اور اکیڈمک کونسل کو اس کی رپورٹ پیش کر سکتا ہے؛

(ڈی) اکیڈمک کونسل کو پیش کرنے کے لیے فیکلٹی کے ہر شعبہ، ذیلی کالج یا انسٹیٹیوٹ کی کارکردگی کے حوالے سے ایک جامع سالانہ رپورٹ تیار کر سکتا ہے؛ اور

(ای) قوانین موضوعہ کے ذریعے مجوزہ دیگر افعال سرانجام دے سکتا ہے۔

24- ایڈوانسڈ سٹڈیز اینڈ ریسرچ بورڈ۔ (1) ایڈوانسڈ سٹڈیز اینڈ ریسرچ بورڈ درج ذیل پر مشتمل ہو گا۔

(اے) وائس چانسلر (چیئر پرسن)؛

(بی) تمام ڈین؛

(سی) کنٹرولر امتحانات؛

(ڈی) ہر فیکلٹی سے یونیورسٹی کا ایک پروفیسر جسے سنڈیکیٹ نامزد کرے؛

(ای) ایک رکن جسے وائس چانسلر نامزد کرے؛

(ایف) متعلقہ شعبہ، تحقیقی تنظیموں اور حکومت سے تین اراکین جنہیں سنڈیکیٹ نامزد کرے؛ اور

(جی) رجسٹرار (سیکرٹری)۔

(2) ماسوائے اراکین بلحاظ عہدہ {ex-officio members}، بورڈ آف ایڈوانسڈ سٹڈیز اینڈ ریسرچ کے اراکین کی مدت عہدہ تین سال ہوگی۔

(3) ایڈوانسڈ سٹڈیز بورڈ کے اجلاس کا کورم اراکین کی کل تعداد کا نصف ہوگا۔

25- ایڈوانسڈ سٹڈیز اینڈ ریسرچ بورڈ ایڈوانسڈ سٹڈیز اینڈ ریسرچ بورڈ۔

(اے) یونیورسٹی میں جدید علوم اور تحقیق کے فروغ سے متعلق تمام معاملات پر اتھارٹی کو مشورہ دے گا؛

(بی) یونیورسٹی میں کسی سند تحقیق کے اجراء پر غور کرے گا اور اس حوالے سے اتھارٹی کو رپورٹ کرے گا؛

(سی) سند تحقیق عطا کرنے سے متعلق ضوابط تجویز کرے گا؛

(ڈی) پوسٹ گریجویٹ سطح پر تحقیق کے کسی طالب علم کے لیے نگران مقرر کرے گا اور کسی تھیسس یا تحقیقی مقالہ کے موضوع اور خاکہ تحقیق { synopsis } کی منظوری دے گا؛

(ای) کسی تحقیقی امتحان کی جانچ کے لیے ممتحنین کے ناموں کے بینوں کی سفارش کرے گا؛ اور

(ایف) قوانین موضوعہ {Statutes} کے ذریعے مجوزہ دیگر افعال سرانجام دے گا۔

26- سلیکشن بورڈ۔ (1) سلیکشن بورڈ درج ذیل پر مشتمل ہوگا۔

(اے) وائس چانسلر (چیئر پرسن)؛

(بی) متعلقہ فیکلٹی کا ڈین؛

(سی) متعلقہ چیئر پرسن؛

(ڈی) سٹڈیٹ کی ایک¹⁵ [خاتون] رکن جسے سٹڈیٹ نامزد کرے؛

(ای) ایک ممتاز سکالر جسے سٹڈیٹ نامزد کرے؛

(ایف) دو ماہرین¹⁶ [بشمول کم سے کم ایک خاتون ماہر] جنہیں حکومت نامزد کرے؛ اور

¹⁵ بذریعہ پنجاب خواتین کی مناسب نمائندگی کا ایکٹ، 2014 (IV) (2014) شامل کیا گیا، مؤرخہ 12 مارچ، 2014 کو پنجاب گزٹ (غیر معمولی) میں صفحات 2733 تا 2744 پر شائع ہوا، شیڈول کے ساتھ پڑھیے ایس۔ 2، آئیٹیم 54۔

(جی) رجسٹرار (سیکرٹری)۔

(2) ماسوائے اراکین بلحاظ عہدہ {ex-officio members}، دیگر اراکین تین سال کی مدت کے لیے عہدہ سنبھالیں گے۔

(3) سلیکشن بورڈ کے اجلاس کا کورم سلیکشن بورڈ کے پانچ اراکین بشمول کم سے کم ایک ماہر پر مشتمل ہو گا۔

(4) ایسا کوئی رکن جو خود یا اُس کے خاندان کا کوئی فرد ایسی آسامی کا امیدوار ہو جس پر تقرر کیا جانا ہو، اس آسامی پر امیدوار کے

انتخاب کے لیے سلیکشن بورڈ کی کارروائیوں میں حصہ نہیں لے گا۔

(5) پروفیسر یا ایسوسی ایٹ پروفیسر کی آسامیوں پر امیدواروں کے انتخاب کے لیے سلیکشن بورڈ متعلقہ مضمون کے تین ماہرین

اور دیگر تدریسی آسامیوں پر امیدواروں کے انتخاب کے لیے متعلقہ مضمون کے دو ماہرین شامل کرے گا یا ان سے مشاورت کرے گا اور ان

{ماہرین} کو وائس چانسلر ہر مضمون کے لیے ماہرین کی قائمہ فہرست سے نامزد کرے گا جو سنڈیکٹ کی منظور کردہ ہو۔

(6) سنڈیکٹ، سلیکشن بورڈ کی سفارش پر کسی مضمون کے ماہرین کی قائمہ فہرست منظور کر سکتا ہے یا اس پر نظر ثانی کر سکتا ہے۔

27- سلیکشن بورڈ کے افعال۔ سلیکشن بورڈ۔

(اے) درخواستوں پر غور کرے گا اور سنڈیکٹ کو تدریسی اور دیگر آسامیوں پر تقرری کے لیے موزوں امیدواروں کے ناموں کی

سفارش کرے گا اور منتخب امیدوار کے لیے مناسب تنخواہ کی سفارش کرے گا؛ اور

(بی) یونیورسٹی کے افسران کی ترقی یا انتخاب کے تمام معاملات {Cases} پر غور کرے گا اور سنڈیکٹ کو ایسی ترقی یا انتخاب کے

لیے موزوں امیدواروں کے ناموں کی سفارش کرے گا۔

28- فنانس اینڈ پلاننگ کمیٹی۔ (1) فنانس اینڈ پلاننگ کمیٹی درج ذیل پر مشتمل ہوگی۔

(اے) وائس چانسلر (چیئر پرسن)؛

(بی) تمام ڈین؛

(سی) سنڈیکٹ کا ایک رکن جسے سنڈیکٹ نامزد کرے؛

(ڈی) اکیڈمک کونسل کا ایک رکن جسے اکیڈمک کونسل نامزد کرے؛

¹⁶ بذریعہ پنجاب خواہ تین کی مناسب نمائندگی کا ایکٹ، 2014 (IV) 2014 شامل کیا گیا، مؤرخہ 12 مارچ، 2014 کو پنجاب گزٹ (غیر معمولی) میں صفحات 2733 تا 2744 پر شائع ہوا، شیڈول کے

(ای) حکومت کے محکمہ تعلیم سے ایک اور محکمہ مالیات سے ایک نمائندہ جو عہدہ میں ڈپٹی سیکرٹری سے کم نہ ہو؛

(ایف) ڈائریکٹر پلاننگ یا کوئی دیگر شخص جسے کمیشن نامزد کرے؛ اور

(جی) رجسٹرار؛

(ایچ) ٹریژرر (سیکرٹری)۔

(2) نامزد کردہ اراکین کی مدت عہدہ تین سال ہوگی۔

(3) فنانس اینڈ پلاننگ کمیٹی کے اجلاس کا کورم فنانس اینڈ پلاننگ کمیٹی کے پانچ اراکین پر مشتمل ہوگا۔

29- فنانس اینڈ پلاننگ کمیٹی کے افعال۔ فنانس اینڈ پلاننگ کمیٹی۔

(اے) اکاؤنٹس کی سالانہ تفصیل {annual statement} تیار کرے گی اور سالانہ بجٹ کے تخمینہ جات تجویز کرے گی اور ان پر سنڈیکٹ کو سفارشات پیش کرے گی؛

(بی) یونیورسٹی کی مالی حیثیت کا میعاد کی طور پر جائزہ لے گی؛

(سی) سنڈیکٹ کو یونیورسٹی کے مالیات، سرمایہ کاری اور اکاؤنٹس سے متعلق تمام معاملات پر مشورہ دے گی؛ اور

(ڈی) قوانین موضوعہ {Statutes} کے ذریعے مجوزہ دیگر افعال سرانجام دے گی۔

30- اتھارٹی کی جانب سے کمیٹیوں کی تشکیل۔ کوئی اتھارٹی ایسی قائمہ، خصوصی یا مشاورتی کمیٹیاں تشکیل دے سکتی ہے جنہیں وہ موزوں سمجھے اور ان کمیٹیوں میں ایسے اشخاص کا تقرر کر سکتی ہے جو اس {اتھارٹی} کے اراکین نہ ہوں۔

باب V

قوانین موضوعہ {STATUTES}، ضوابط اور قواعد

31- قوانین موضوعہ۔ (1) اس ایکٹ کی دفعات کے تحت سنڈیکٹ قوانین موضوعہ وضع کر سکتی ہے یا ذیلی سیکشن (2) کی شق (i) اور شق (ii) میں مخصوص کردہ معاملات سے متعلق قوانین موضوعہ کی چانسلسر کو سفارش کر سکتی ہے۔

(2) مندرجہ ذیل تمام معاملات یا ان میں سے کسی {معاملہ} کا بندوبست کرنے اور اسے باضابطہ بنانے کے لیے قوانین موضوعہ

وضع کیے جاسکتے ہیں۔

- (i) یونیورسٹی کے افسران، اساتذہ اور دیگر ملازمین کی تنخواہوں کے سکیل، تقرری کا طریق کار اور ملازمت کی دیگر شرائط و ضوابط، اور ان کی پینشن، انشورنس، گریجویٹی، پراویڈینٹ فنڈ اور بینولٹ فنڈ کی تشکیل؛
- (ii) یونیورسٹی کے افسران، اساتذہ اور دیگر ملازمین کا طرز عمل اور نظم و ضبط؛
- (iii) اتھارٹیز کی تشکیل، اختیارات اور فرائض اور ان اتھارٹیز کے انتخابات کا انعقاد اور متعلقہ معاملات؛
- (iv) کالجز اور انسٹیٹیوٹس وغیرہ کا الحاق، الحاق کی تینخ اور متعلقہ معاملات؛
- (v) تعلیمی اداروں کو یونیورسٹی کی مراعات میں شریک کرنا اور ایسی مراعات واپس لینا؛
- (vi) انسٹیٹیوٹس، فیکلٹیز، کالجوں، شعبہ جات اور تعلیمی ڈویژنوں کا قیام؛
- (vii) یونیورسٹی کے افسران، اساتذہ اور ملازمین کے اختیارات اور فرائض؛
- (viii) پروفیسر ایمریٹس کی تقرری کی شرائط؛
- (ix) شرائط جن پر یونیورسٹی تحقیقی اور مشاورتی خدمات کے لیے پبلک باڈیز یا دیگر تنظیموں سے معاملات کر سکتی ہے؛
- (x) عمومی مطالعاتی سکیم بشمول کورسز کا دورانیہ، امتحانی نظام اور امتحانات کے لیے مضامین اور پرچوں کی تعداد؛
- (xi) اعزازی اسناد عطا کرنا؛
- (xii) طلبہ اور رجسٹرڈ گریجویٹس کا رجسٹر باقاعدہ رکھنا؛
- (xiii) یونیورسٹی کی اتھارٹیز کی رکنیت کے لیے الیکشن کا انعقاد اور متعلقہ امور؛ اور
- (xiv) دیگر تمام معاملات جو قوانین موضوعہ کے ذریعے تجویز کیے جانے ہوں یا کیے جاسکتے ہوں یا باضابطہ بنائے جانے ہوں یا بنائے جاسکتے ہوں۔

(3) سٹڈیکٹ، چانسلر کو ذیلی سیکشن (2) کی شق (i) اور شق (ii) کے تحت قوانین موضوعہ {Statutes} سفارش کرے گی جو ترمیم کے ساتھ یا بلا ترمیم اس کی منظوری دے سکتا ہے یا دوبارہ غور کے لیے اسے سٹڈیکٹ کو واپس بھیج سکتا ہے یا اسے مسترد کر سکتا ہے۔

32- ضوابط- (1) اس ایکٹ کی دفعات اور قوانین موضوعہ {Statutes} کے تحت سٹڈیکٹ، اکیڈمک کونسل کی سفارش پر مندرجہ ذیل تمام معاملات یا ان میں سے کسی {معاملہ} کے حوالے سے ضوابط وضع کر سکتی ہے۔

(i) یونیورسٹی میں اسناد، ڈپلوموں اور سرٹیفکیٹس کے لیے مطالعاتی کورسز؛

- (ii) یونیورسٹی اور الحاق شدہ کالجوں میں تدریس کا انداز اور طریق کار؛
- (iii) یونیورسٹی میں طلبہ کا داخلہ اور وہ شرائط جن کے تحت انہیں یونیورسٹی کے کورسز لینے اور امتحانات دینے کے لیے داخلہ یا اجازت دی جاتی ہے اور وہ ڈگریاں، ڈپلومے اور سرٹیفیکیٹ دیے جانے کے اہل ہو جاتے ہیں؛
- (iv) یونیورسٹی کے مطالعاتی کورسز اور امتحانات میں داخلہ کے لیے فیسیں اور دیگر واجبات جن کی ادائیگی طلبہ کے ذمہ ہے؛
- (v) امتحانات کا انعقاد؛
- (vi) یونیورسٹی کے طلبہ کا طرز عمل اور نظم و ضبط؛
- (vii) یونیورسٹی یا کالجوں کے طلبہ کی رہائش کی شرائط بشمول اقامتی ہالز اور ہاسٹلز میں رہائش کے لیے فیسیں عائد کرنا اور طلبہ کے لیے ہاسٹلز اور اقامت گاہوں کی منظوری؛
- (viii) ریسرچ ڈگریز کے حصول کی شرائط؛
- (ix) فیلوشپ، سکالرشپ، تمغہ جات اور انعامات کا اجراء؛
- (x) مشاہرات اور مفت اور نصف مفت سٹوڈنٹ شپ کا اجراء؛
- (xi) تعلیمی لباس {Academic Costume}؛
- (xii) لائبریری کا استعمال؛
- (xiii) تدریسی شعبہ جات اور بورڈز آف سٹڈیز کی تشکیل؛ اور
- (xiv) دیگر تمام معاملات جو اس ایکٹ یا قوانین موضوعہ {Statutes} کے تحت تجویز کیے جانے ہوں یا ضوابط کے ذریعے تجویز کیے جاسکتے ہوں۔
- (2) اکیڈمک کونسل ضوابط تیار کرے گی اور سنڈیکیٹ کو پیش کرے گی اور سنڈیکیٹ ترمیم کے ساتھ یا بلا ترمیم ان کی منظوری دے سکتی ہے یا دوبارہ غور کے لیے انہیں اکیڈمک کونسل کو واپس بھیج سکتی ہے یا انہیں مسترد کر سکتی ہے۔
- 33- قواعد — (1) یونیورسٹی کی کوئی اتھارٹی یا باڈی اپنے امور کی انجام دہی کو باضابطہ بنانے کے لیے ایسے قواعد تشکیل دے سکتی ہے جو اس ایکٹ، قوانین موضوعہ {Statutes} اور ضوابط سے مطابقت رکھتے ہوں۔

(2) سنڈیکیٹ، یونیورسٹی کی کسی اتھارٹی یا باڈی کو اتھارٹی یا باڈی کے وضع کردہ قواعد میں ترمیم یا ان کی تفسیح کی ہدایت کر سکتی

ہے۔

باب VI

مالیاتی دفعات

34- یونیورسٹی فنڈ- (1) ویمن یونیورسٹی ملتان فنڈ کے نام سے ایک فنڈ ہو گا جو یونیورسٹی کے زیر اختیار ہو گا اور جس میں یونیورسٹی کو وصول ہونے والی تمام رقوم جمع کرائی جائیں گی۔

(2) یونیورسٹی اراضی، گاڑی، ساز و سامان یا کسی دیگر چیز کی شکل میں ایسے عطیات قبول کر سکتی ہے جو یونیورسٹی کے افعال کی انجام دہی کو باسہولت بنائیں اور یونیورسٹی ایسے تمام عطیات کو مجوزہ طریقہ سے استعمال کرے گی، ان کا حساب رکھے گی اور ان کا بندوبست کرے گی۔

35- بجٹ، آڈٹ اور اکاؤنٹس- (1) سنڈیکیٹ کے مجوزہ طریقہ کار کے مطابق یونیورسٹی کا بجٹ منظور کیا جائے گا اور اس کے اکاؤنٹس کو باقاعدہ رکھا جائے گا اور ان کا آڈٹ کروایا جائے گا۔

(2) سنڈیکیٹ یونیورسٹی کے بجٹ اور یونیورسٹی کے اکاؤنٹس کی تخصیصات {appropriations} منظور کر سکتی ہے اور یونیورسٹی کے آڈٹ سے متعلق کسی آڈٹ پیر اکاؤنٹس کر سکتی ہے۔

(3) سنڈیکیٹ فنڈز کی تخصیص یا تخصیص نو کا اختیار یونیورسٹی کے کسی افسر کو تفویض کر سکتی ہے۔

باب VII

متفرقات

36- سنڈیکیٹ کو اپیل- (1) چانسلر کے سوا، اگر یونیورسٹی کی کسی اتھارٹی، باڈی یا افسر کے جانب سے کوئی حکم جاری کیا گیا ہو اور اس حکم کے خلاف اپیل کے لیے قوانین موضوعہ یا ضوابط میں بندوبست نہ کیا گیا ہو تو حکم سے متاثرہ کوئی شخص اس حکم کے خلاف سنڈیکیٹ کو اپیل کر سکتا ہے۔

(2) سنڈیکیٹ کی جانب سے کسی اپیل کی سماعت کرنے اور اسے نمٹانے کے لیے سنڈیکیٹ اپنے اراکین پر مشتمل کوئی کمیٹی تشکیل دے سکتی ہے۔

(3) اگر حکم جاری کرنے والا افسر سنڈیکیٹ کارکن ہو یا اس اتھارٹی کا بھی رکن ہو جس کے حکم کے خلاف سنڈیکیٹ کو اپیل کی گئی ہو تو ایسا رکن سنڈیکیٹ یا اپیل کی سماعت کرنے اور نمٹانے کے لیے قائم کی گئی کمیٹی کے رکن کی حیثیت سے اپیل کی سماعت نہیں کرے گا۔

37- مشکلات کا خاتمہ۔ اس ایکٹ کی دفعات کو موثر بنانے میں اگر کوئی مشکل پیدا ہو تو حکومت ایسی ہدایات جاری کر سکتی ہے جو اس ایکٹ سے متصادم نہ ہوں اور جنہیں وہ ایسی مشکل کے خاتمہ کے لیے ضروری سمجھے۔

38- تحفظ۔ کسی ایسے فعل کے حوالہ سے جو اس ایکٹ کے تحت نیک نیتی سے کیا گیا ہو یا کیا جانا ہو، حکومت، یونیورسٹی یا حکومت یا یونیورسٹی کی کسی اتھارٹی، افسر یا ملازم کے خلاف کوئی مقدمہ یا قانونی کارروائی نہیں ہوگی۔